

कार्यालय मुख्य निर्वाचन पदाधिकारी, मध्यप्रदेश

मध्यप्रदेश निर्वाचन सदन, 17-अरेरा हिल्स, भोपाल

दूरभाष : 0755-2570414, फैक्स : 0755-2555162, E-Mail : sveepmp@gmail.com

// प्रेस नोट //

विषय : लोकसभा निर्वाचन 2019 हेतु प्रत्येक परिवार को वितरित की जावेगी "मतदाता मार्गदर्शिका" (वोटर गाइड)

भारत निर्वाचन आयोग के निर्देशानुसार आगामी लोकसभा निर्वाचन 2019 हेतु प्रदेश के प्रत्येक परिवार के लिए मतदाता मार्गदर्शिका (वोटर गाइड) तैयार की गई है, जो निर्वाचन से पूर्व मध्यप्रदेश के लगभग 1.25 करोड़ घरों में रहने वाले समस्त परिवारों को घर-घर जाकर बीएलओ (बूथ लेवर ऑफिसर) के माध्यम से वितरित की जावेगी।

मुख्य निर्वाचन पदाधिकारी द्वारा दिनांक 01/04/2019 को उपरोक्त वोटर गाइड का विमोचन किया गया। यह वोटर गाइड प्रदेश में होने वाले चार चरण के निर्वाचन को दृष्टिगत रखते हुए चार पृथक-पृथक रंगों में मुद्रित कराई गई है। सुव्यवस्थित मतदाता शिक्षा और निर्वाचक सहभागिता (स्वीप) की दृष्टि से मतदाताओं को जागरूक करने और निर्वाचन प्रक्रिया से भलिभाँति अवगत कराने हेतु "मतदाता मार्गदर्शिका" (वोटर गाइड) का वितरण किया जावेगा।

"मतदाता मार्गदर्शिका" (वोटर गाइड) के माध्यम से मतदाताओं को निम्नानुसार जानकारियाँ प्राप्त होंगी :-

- (1) मतदाता सूची में अपने नाम का सत्यापन करने संबंधी जानकारी
- (2) मतदान दिवस एवं समय की जानकारी
- (3) मतदान की प्रक्रिया
- (4) ई.व्ही.एम. और व्ही.व्ही.पेट के माध्यम से वोट देने की जानकारी
- (5) मतदान केन्द्रों पर उपलब्ध सुविधायें
- (6) मतदान केन्द्र पर पहचान के लिये प्रयोग किये जाने वाले दस्तावेजों की जानकारी
- (7) मतदाता को जानकारी लेने हेतु उपलब्ध व्यवस्थाएं – वेबसाइट, टोल फ्री नम्बर इत्यादि की जानकारी।